

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత
సమాచారం

తెలంగాణ తెలుగు దినపత్రిక

Prop: Syed Inke Shahali

BAJAJ
FINSERV

Call : 9490916775, 9652790005

CLASSIC

COMPUTERS & XEROX
ELECTRONICS

సంపుటి : 15 సంచిక : 75 ఆదిలాబాద్ ఎడిటర్ - సయ్యద్ కలీం శుక్రవారం, 19 సెప్టెంబర్ 2025 పేజీలు : 4 వెల : 2/-

వర్షం దెబ్బకు....

హైదరాబాద్ బీటర్లు కుతలం!

నగరం మొత్తం ఒక్కసారిగా కుంభవృష్టి - జన జీవనం అస్తవ్యస్తం!!

హైదరాబాద్: నగరాన్ని మరోసారి భారీ వర్షం అతలాకుతలం చేసింది. ఉన్నట్టుండి ఒక్కసారిగా వర్షం దంచికొట్టడంతో ప్రజలు తీవ్ర ఇబ్బందులు పడుతున్నారు. వాహనాల రాకపోకలకు తీవ్ర అంతరాయం ఏర్పడింది. విద్యార్థులు, ఉద్యోగులు ఇళ్లకు వెళ్లే సమయం కావడంతో తీవ్ర ఇబ్బందులు పడుతున్నారు. జూబ్లీహిల్స్, ఫిల్మ్ నగర్, యూసుఫ్ గూడ, అమీర్ పేట్, మాదాపూర్ తదితర ప్రాంతాల్లో భారీ వర్షం కురుస్తోంది. పంజాగుట్ట, ఖైరతాబాద్, లకిడికాపూల్, నాంపల్లి, సెక్టర్ 10లో పరిసర ప్రాంతాల్లో సైతం భారీ వర్షం పడుతోంది. బషీర్పాగ్, అబ్దుల్ కోరి, హిమాయత్ నగర్లో మోస్తూ వర్షం కురుస్తోంది. ఎల్వీనగర్, ఉప్పల్, హయత్ నగర్ పరిసర ప్రాంతాల్లో తేలికపాటి నుంచి మోస్తూ వర్షం పడుతోంది. ఐటీ కారిడార్తో పాటు పలు ప్రాంతాల్లో ట్రాఫిక్ జామ్ ఏర్పడింది. మరో రెండు గంటల

పాటు మోస్తూ నుండి భారీ వర్షాలు కురిసి అవకాశం ఉందని వాతావరణ శాఖ అధికారులు హెచ్చరికలు జారీ చేశారు. అత్యవసరమైతే తప్ప ప్రజలు బయటకు రావద్దని GHMC అధికారులు విజ్ఞప్తి చేస్తున్నారు. లోతట్టు ప్రాంతాల ప్రజలు అప్రమత్తంగా ఉండాలని, వర్షపు నీరు ఇళ్లలోకి వచ్చేందుకు అవకాశముండటంతో జాగ్రత్తలు తీసుకోవాలని సూచిస్తున్నారు. ఇదిలా ఉంటే.. నీట మునిగిన ప్రాంతాలను హైద్రా కమిషనర్ రంగనాథ్ పరిశీలించారు. అమీర్ పేట్, మాదాపూర్, బాగ్ లింగంపల్లి ప్రాంతాల్లో పర్యటించిన హైద్రా కమిషనర్.. పైనుండి వస్తున్న భారీ వరదతో మైత్రివనం వెనుక ఉన్న గాయత్రీ నగర్ కి వరద ముప్పు ఉన్నట్లు గుర్తించారు. మైత్రివనం వద్ద చేసినట్లుగానే గాయత్రీ నగర్ లో కూడా నాలాలో నీల్ తొలగించాలని స్థానికులు హైద్రా కమిషనర్ రంగనాథ్ కోరారు. నాళాల్లో పూడిక

దంచికొడుతున్న భారీ వర్షం..

తీసి శాశ్వత పరిష్కారానికి చర్యలు తీసుకుంటామని స్థానికులకు హైద్రా కమిషనర్ హామీ ఇచ్చారు. దుర్గం చెరువులో నీటిమట్టం తగ్గించడంతో కొంతమేర పరిసర కాలనీలకు ముంపు సమస్య తీరనున్నట్లు హైద్రా కమిషనర్ గుర్తించారు. క్లౌడ్ బరన్స్ కారణంగా గంట వ్యధలోనే 15 సెంటీమీటర్ల పైగా వర్షం పడడంతో ఇబ్బందులు తలెత్తాయని హైద్రా కమిషనర్ స్పష్టం చేశారు. అలాంటి పరిస్థితులను తట్టుకునే విధంగా చర్యలు తీసుకోవాల్సిన అవసరం ఉందని పేర్కొన్నారు. బాగ్ లింగంపల్లిలో నీట మునిగిన శ్రీరామ్ నగర్ కాలనీలో పర్యటించిన హైద్రా కమిషనర్.. కాలనీ నుంచి వరద నీటిని త్వరగా తొలగించాలని సిబ్బందిని ఆదేశించారు. రెండు రోజుల్లో శాశ్వత పరిష్కారానికి చర్యలు చేపట్టాలని హైద్రా కమిషనర్ రంగనాథ్ సూచించారు.

శ్రీనగర్ కాలనీ, కృష్ణానగర్, ఫిలింనగర్, యూసుఫ్ గూడ తదితర పరిసరాల్లో రహదారులు.. వర్షపు నీటితో నిండిపోయాయి. శ్రీనగర్ కాలనీలో రోడ్డుపై ప్రవాహ ఉద్భుతికి జనం కొట్టుకుపోయే పరిస్థితి ఏర్పడింది. దీంతో వాహనదారులు, పాదచారులు, వృద్ధులు, పిల్లలు తీవ్ర ఇబ్బందులు ఎదుర్కొన్నారు. **తెలంగాణలోని పలు జిల్లాలకు ఎల్లో హెచ్చరికలు జారీ...** ఉపరితల ఆవర్తన, డ్రోజీ ప్రభావంతో ప్రభావంతో తెలంగాణ వ్యాప్తంగా భారీ వర్షాలు కురుస్తున్నాయి. రాష్ట్రంలోని పలు జిల్లాలకు ఇవాళ కూడా వర్ష సూచన ఉన్నట్లు వాతావరణ శాఖ తెలిపింది. కామారెడ్డి, మెదక్, నంగారెడ్డి, సిద్దిపేట, వికారాబాద్, నూర్పాపేట, నాగర్ కర్నూల్ జిల్లాల్లో భారీ వర్షాలు కురిసి అవకాశం ఉందని తెలిపిన వాతావరణశాఖ.. ఆయా జిల్లాలకు ఎల్లో హెచ్చరికలు జారీ చేసింది.



హైదరాబాద్ బ్రాండ్ ఇమేజ్ ను కాపాడుకోవాలి

హైదరాబాద్: నగరంలో నిధుల కొరత ఉన్నప్పటికీ.. లభ్యమవుతున్న నిధులను సమర్థవంతంగా వినియోగించి అభివృద్ధి చేయాలని కేంద్రమంత్రి కిషన్ రెడ్డి సూచించారు. జీహెచ్ఎంసీ పరిధిలో అమలవుతున్న కేంద్ర ప్రభుత్వ కేంద్ర సహాయ పథకాలు, ప్రాజెక్టుల అమలు స్థితిపై గురువారం ఆయన సమీక్షించారు. ఈ సందర్భంగా కిషన్ రెడ్డి మాట్లాడుతూ.. “హైదరాబాద్ అంటే కేవలం జూబ్లీహిల్స్, బంజారాహిల్స్, హైటెక్ సిటీ మాత్రమే కాదు.. నిజమైన హైదరాబాద్ బిల్డ్ చేసింది. నగరంలో చిన్నపాటి వర్షం కురిసినా రహదారులు జలమయమై ఇబ్బందులు ఎదురవుతున్నాయి. ఇటీవల వర్షాల కారణంగా నాంపల్లిలో ఇద్దరు, సంతోష్ నగర్ లో ఒకరు నాలాలో కొట్టుకుపోవడం దురదృష్టకరం. ఎంపీలు, ఎమ్మెల్యేలతో పాటు అన్ని శాఖల అధికారులు కలిసికట్టుగా పనిచేసి.. నగర ప్రాధాన్యతను గుర్తుంచుకొని, హైదరాబాద్ బ్రాండ్ ఇమేజ్ ను కాపాడుకోవాలి. ఏ బస్టికే వెళ్లినా వర్షపు నీరు, వరదలతో ఇబ్బందులు ఎదురవుతున్నాయి. అనేక ప్రాంతాల్లో డ్రైనేజీ సిస్టం దెబ్బతిని.. తాగునీటిలో కలిసిపోతోంది. అన్నీ రిస్టోర్ చేసి శుభ్రం చేయాలి. స్కూల్స్, కమ్యూనిటీ హాళ్లు, అంగన్వాడీ కేంద్రాలు, హాస్టల్స్ వంటి వాటిపై ప్రత్యేక దృష్టి సారించి సమస్యలు పరిష్కరించుకోవాలి” అని కిషన్ రెడ్డి అన్నారు.



దిల్లీ: సాఫ్ట్ వేర్ వాడి ఓట్లను తొలగిస్తున్నారంటూ కాంగ్రెస్ ఎంపీ రాహుల్ గాంధీ చేసిన విమర్శలను కేంద్ర ఎన్నికల సంఘం ఖండించింది. అదంతా నిరాధార, అసత్య ప్రచారమని వెల్లడించింది. ఆన్ లైన్ వేదికగా ఓట్లను తొలగించడం సాధ్యం కాదని స్పష్టం చేసింది. “సంబంధిత వ్యక్తికి సమాచారం ఇవ్వకుండా ఏ ఒక్కరి ఓటు తొలగించడం లేదు.. ఆన్ లైన్ లో మరెవరూ తొలగించలేరు. 2023లో అలండ్ అసెంబ్లీ నియోజకవర్గంలో ఓటర్ల తొలగింపునకు విఫల ప్రయత్నాలు జరిగాయి. ఆ వ్యవహారంపై దర్యాప్తు కోసం ఎన్నికల సంఘమే ఫిర్యాదు చేసింది. రికార్డుల ప్రకారం.. అలండ్ అసెంబ్లీకి 2018లో జరిగిన ఎన్నికల్లో భాజపా అభ్యర్థి విజయం సాధించారు. 2023లో కాంగ్రెస్ నేత బీఆర్ పాటిల్ గెలుపొందారు” అని ఈసీ వెల్లడించింది.

ఆన్ లైన్ లో
ఓట్లు
తొలగించలేరు

చేస్తున్నారని భాజపా దుయ్యబట్టింది. “రాహుల్ కు రాజ్యాంగం, చట్టం అర్థం కావడం లేదు. 2014 నుంచి మోదీజీ సాధిస్తున్న విజయాలన్నీ నిజం కాదని ఆయన ఆరోపిస్తున్నారు. ఈ వ్యాఖ్యలు దేశ ప్రజలకు, ఓటర్లకు అవమానం. ఆయన బాంబు గురించి మాట్లాడుతున్నారు. ఈ ప్రకటనలను తీవ్రంగా ఖండిస్తున్నాను” అని మాజీ కేంద్రమంత్రి రవిశంకర్ ఆగ్రహం వ్యక్తంచేశారు. “హైద్రాబాద్ బాంబు పేలుస్తామని కాంగ్రెస్ వాళ్లు అంటున్నారు. ఆ బాంబ్ ఇలాగే ఉంటుందా..? వాళ్లు ఓటమిని చవిచూస్తున్నారు. ఈ సమయంలో వారు చేయాల్సింది దానిని అంగీకరించడం. కష్టపడి మీ స్థాయికి వస్తామనేలా వారి మాటలు ఉండాలి. అంతేకానీ దానికి బదులుగా వారు కోర్టుల జోక్యాన్ని కోరుకుంటున్నారు. లేకపోతే వేరొకరిపై నిందలు వేస్తున్నారు” అని దిల్లీ మంత్రి మజిందర్ సింగ్ నిరూ మండిపడ్డారు.



గుంపు మనసు చాటుకున్న మిర్యాలగూడ ఎమ్మెల్యే

హైదరాబాద్: తన నియోజకవర్గంలోని రైతుల కోసం ఖర్చు చేయాలంటూ రాష్ట్ర ప్రభుత్వానికి మిర్యాలగూడ ఎమ్మెల్యే బత్తుల లక్ష్మారెడ్డి, ఆయన కుటుంబసభ్యులు విరాళం అందించారు. ఈ మేరకు సీఎం రేవంత్ ను లక్ష్మారెడ్డి కలిసి రూ.2కోట్ల చెక్ అందజేశారు. లక్ష మంది రైతులకు ఒక్కో యూరియా బస్తా ఉచితంగా అందించాలని సీఎంను ఆయన కోరారు. ఇటీవల ఎమ్మెల్యే లక్ష్మారెడ్డి కుమారుడు సాయి ప్రసన్న వివాహం జరిగింది. మిర్యాలగూడలో భారీ ఎత్తున రిసెప్షన్ ఏర్పాటు చేయాలని ఎమ్మెల్యే భావించారు. కానీ రిసెప్షన్ ను రద్దు చేసుకుని ఆ డబ్బును రైతుల కోసం ఖర్చు చేసేందుకు ఆయన ముందుకు వచ్చారు. లక్ష్మారెడ్డి, ఆయన కుటుంబసభ్యులను సీఎం అభినందించారు.

ఓటర్ తొలగింపు వెనుక అజాత శక్తులున్నాయ్!

సాఫ్ట్ వేర్ ను వాడి.. ఓటర్ ఐడీలను తొలగిస్తున్నారు

ఈసీపై రాహుల్ గాంధీ సంచలన ఆరోపణలు

ఓటు చోరిపై హైద్రాబాద్ బాంబ్ పేలుస్తానంటూ ఇప్పటికే ప్రకటించిన కాంగ్రెస్ ఎంపీ రాహుల్ గాంధీ తాజాగా దీనిపై మీడియా ముందుకు వచ్చారు. ఈసీపై ఆయన సంచలన ఆరోపణలు చేశారు. ప్రజాస్వామ్యాన్ని కూసి చేస్తున్నారని ఈసీ కాపాడుతుందన్నారు రాహుల్. ఈ క్రమంలో ప్రధాన ఎన్నికల కమిషనర్ జ్ఞానేష్ కుమార్ పై ఆయన తీవ్రమైన ఆరోపణలు చేశారు. దేశవ్యాప్తంగా ప్రతిపక్ష ఓటర్లను లక్ష్యంగా చేసుకుని ఒక పద్ధతి ప్రకారం దాడులు జరుగుతున్నాయన్నారు. ఓటర్ల జాబితా నుండి లక్షలాది మంది పేర్లను ఉద్దేశపూర్వకంగా తొలగించారని ఆయన ఆరోపించారు. ఈ కార్యక్రమంలో ప్రతిపక్షాలకు ఎక్కువగా ఓటు వేసే దళితులు, గిరిజనులు, మైనారిటీలు మరియు 50% మంది నిర్దిష్ట వర్గాలను ప్రత్యేకంగా గుర్తించారని ఆయన అన్నారు. **కర్ణాటకలో ఓట్ల తొలగింపు..** కర్ణాటకలోని అలండ్ నియోజకవర్గంలో 6,000 ఓట్లను నకిలీ లాగిన్ల ద్వారా తొలగించారు. ఈ ప్రక్రియలో సాఫ్ట్ వేర్ ను దుండగులు హైజాక్ చేశారు. నకిలీ అప్లికేషన్లు, తప్పుడు ఫోన్ నంబర్లు ఉపయోగించి ఓట్ల తొలగింపునకు అప్పీల్ చేశారని

రాహుల్ తెలిపారు. కాంగ్రెస్ పార్టీ విజయం సాధించే అవకాశం ఉన్న బూత్లను లక్ష్యంగా చేసుకుని ఈ ఓట్ల తొలగింపు జరిగిందని రాహుల్ గాంధీ అన్నారు. ఈ చర్యలు తమ పార్టీని బలహీనపరచడానికి జరిగాయని ఆయన వ్యాఖ్యానించారు. అంతేకాదు ప్రధాన ఎన్నికల కమిషనర్ జ్ఞానేష్ కుమార్ అలాంటి ప్రజాస్వామ్య విధ్వంసకులను రక్షిస్తున్నారని రాహుల్ గాంధీ ఆరోపించారు. **100% ఆధారాలు ఉన్నాయి...** తాను చేస్తున్న ఆరోపణలకు 100% ఆధారాలు ఉన్నాయని రాహుల్ చెప్పారు. కర్ణాటకలో ఓట్లు తొలగించేందుకు ఇతర రాష్ట్రాల ఫోన్ నెంబర్లు ఉపయోగించారన్న రాహుల్.. ఆ ఫోన్ నెంబర్లు ఎవరివి .. వాటిని ఎవరు ఆపరేట్ చేశారో చెప్పాలని డిమాండ్ చేశారు. సూర్యకాంత్ పేరుతో 12 నిమిషాల వ్యవధిలో 14 దరఖాస్తులు వెళ్లాయని రాహుల్ గాంధీ అన్నారు. ఓట్లు తొలగించేందుకు కొందరు వ్యవస్థను హైజాక్ చేస్తున్నారని, ఓట్లు తొలగింపు వివరాలు ఇవ్వాలని కర్ణాటక సిబిడి కోరిన ఈసీ స్పందించలేదని రాహుల్ తన ప్రసంగంలో వ్యాఖ్యానించారు. కాంగ్రెస్ ఆధిక్యంలో ఉన్న బూత్లలో ఈ

ఓట్ల చోరిపై
కేలక డ్రెస్ మీట్

అవకతవకలు జరిగాయని రాహుల్ గాంధీ ఆరోపించారు. 12 ఓట్లను తొలగించడానికి గోదాబాయి పేరుతో నకిలీ లాగిన్ ను ఉపయోగించారని ఆరోపించారు. కర్ణాటకలోని అలండ్ నియోజకవర్గంలో 6,018 మంది ఓటర్ల పేర్లు తొలగించబడ్డాయని రాహుల్ అన్నారు. కర్ణాటకతో పాటుగా మహారాష్ట్ర, హర్యానా,

యూపీలలో కూడా ఇదే తరహా ఓట్ల చోరి జరిగిందన్నారు రాహుల్. వారంలోపు ఓటు తొలగింపు వివరాలను అందించాలని రాహుల్ గాంధీ ఈసీని డిమాండ్ చేశారు. ఓటర్ల తొలగింపు వివరాలను అందించకుండా ఎన్నికల సంఘం ప్రజాస్వామ్య హంతకులను సమర్థిస్తోందని రాహుల్ గాంధీ ఆరోపించారు,

సంపాదకీయం

ప్రభాత సమీక్ష
తెలంగాణ తెలుగు దినపత్రిక

తేగ్గుతున్న నిరుద్యోగ రేటు

ఆర్థిక పునరుద్ధరణ దిశగా భారత్

భారతదేశం ప్రపంచంలోనే అత్యధిక జనాభా కలిగిన దేశం. దేశ ఆర్థికాభివృద్ధికి, నిరుద్యోగ రేటును తగ్గించడం ఒక కీలకమైన అంశం. యువ జనాభా ఎక్కువగా ఉన్న మన దేశంలో, ఉపాధి అవకాశాలను కల్పించడం ఎప్పుడూ ఒక పెద్ద సవాలుగానే ఉంది. అయితే ఇటీవల కేంద్ర కార్మిక సర్వే విడుదల చేసిన గణాంకాలు కొన్ని సానుకూల సంకేతాలను ఇస్తున్నాయి.

తాజా గణాంకాలు - ప్రధాన కారణాలు...

కేంద్ర కార్మిక సర్వే ప్రకారం.. భారతదేశంలో నిరుద్యోగ రేటు క్రమంగా తగ్గుతోంది. జూలైలో 5.2%గా ఉన్న ఈ రేటు, ఆగస్టులో 5.1%కి తగ్గింది. ఈ తగ్గుదల గ్రామీణ ప్రాంతాల్లో మరింత స్పష్టంగా కనిపిస్తోంది. మే నెలలో 5.1%గా ఉన్న గ్రామీణ నిరుద్యోగ రేటు ఆగస్టు నాటికి 4.3%కి పడిపోయింది. ఈ సానుకూల మార్పుకు కొన్ని ప్రధాన కారణాలు ఉన్నాయి: గ్రామీణ ఉపాధి అవకాశాలు: వ్యవసాయ రంగంలో కార్యకలాపాలు పెరగడం, గ్రామీణ పరిశ్రమల వృద్ధి, స్థానిక ఉపాధి పథకాలు గ్రామీణ ప్రాంతాల్లో ఉపాధి కల్పనను గణనీయంగా పెంచాయి. సేవల రంగం విస్తరణ: పట్టణ ప్రాంతాల్లో, ఈ-కామర్స్, రిటైల్, నిర్మాణ రంగాల్లో పెరిగిన కార్యకలాపాలు ఉపాధి అవకాశాలను సృష్టించాయి.

ప్రభుత్వ పథకాలు: స్టార్ట్ అప్ ఇండియా, మేక్ ఇన్ ఇండియా వంటి ప్రభుత్వ కార్యక్రమాలు కొత్త సంస్థల స్థాపనకు, తద్వారా కొత్త ఉపాధి అవకాశాలకు తోడ్పడ్డాయి.

గ్రామీణ ఉపాధి: తాత్కాలికమా, స్థిరమా?... గ్రామీణ ప్రాంతాల్లో నిరుద్యోగ రేటు 4.3%కి తగ్గడం ఒక మంచి పరిణామమే. అయితే, ఈ తగ్గుదల వ్యవసాయ సీజన్ లేదా తాత్కాలిక పనుల వల్ల మాత్రమే వచ్చిందా, లేక ఇది దీర్ఘకాలికంగా కొనసాగుతుందా అనేది ఒక ప్రశ్న. గ్రామీణ ఉపాధిని స్థిరంగా మార్చడానికి, నీటిపారుదల, రహదారులు వంటి మౌలిక సదుపాయాలను మెరుగుపరచడం, చిన్న తరహా పరిశ్రమలను ప్రోత్సహించడం అత్యంత కీలకం.

ముందున్న సవాళ్లు-భవిష్యత్తు.... నిరుద్యోగ రేటు తగ్గడం మన ఆర్థిక వ్యవస్థకు ఒక మంచి సంకేతం. కానీ, ఈ సానుకూల ధోరణిని కొనసాగించడానికి కొన్ని ముఖ్యమైన సవాళ్లను అధిగమించాలి. నాణ్యమైన, దీర్ఘకాలిక ఉపాధి అవకాశాలను సృష్టించడం, యువతలో నైపుణ్యాభివృద్ధిని ప్రోత్సహించడం చాలా ముఖ్యం. అలాగే, గ్రామీణ - పట్టణ ప్రాంతాల మధ్య ఉన్న ఆర్థిక అసమానతలను తగ్గించడం, ఆర్థిక స్థిరత్వాన్ని సాధించడం ప్రభుత్వానికి పెద్ద సవాలుగా ఉంది. ఈ సవాళ్లను సమర్థవంతంగా ఎదుర్కొంటేనే, నిరుద్యోగం లేని, ఆర్థికంగా బలమైన భారతదేశాన్ని నిర్మించగలం.

అక్రమ 'అంతస్తులు'



కరీంనగర్ : నగరంలోని ఓ ప్రాంతంలో జీ2 భవన నిర్మాణానికి అనుమతి తీసుకున్నారు. ఆ తర్వాత అదనంగా మూడు, నాలుగు, అయిదు అంతస్తులను అక్రమంగా నిర్మించారు. దీనిని గుర్తించిన పట్టణ ప్రణాళిక అధికారులు భవనానికి నోటీసు అందించి సీజ్ చేశారు. మరో డివిజన్‌లో ఎలాంటి అనుమతులు లేకుండా రెండు అంతస్తులు నిర్మించారు. పలుమార్లు ఫిర్యాదు చేసినా టౌన్‌షిప్‌నింగ్ అధికారులు పట్టించుకోలేదు. కోర్టు ఆదేశాల మేరకు ఆ నిర్మాణాన్ని కూల్చివేశారు. జిల్లాలోని పుర, నగరపాలికల్లో యథేచ్ఛగా అక్రమ నిర్మాణాలు వెలుస్తున్నాయి. భవన నిర్మాణాల అనుమతులకు ప్రభుత్వం సులువైన మార్గాలు అమలు చేస్తోంది. పట్టణ ప్రణాళిక అధికారులు వీటిపై అవగాహన కల్పించకపోవడంతో అడ్డదారులను ఆశ్రయిస్తున్నారు. దీనితోడూ క్షేత్రస్థాయి ఉద్యోగులు సైతం జత కట్టడంతో అసాధికారిక నిర్మాణాలకు అడ్డా అడుపు లేకుండాపోయింది.

అనుమతులకు విరుద్ధంగా నిర్మాణాలు
జిల్లా కేంద్రంలోని నగరపాలక సంస్థ పరిధిలో భవన నిర్మాణాలు అనుమతులకు విరుద్ధంగా నిర్మించుకుంటున్నారు. జీ2 అనుమతి తీసుకొని జీ3, 4, 5 వరకు నిర్మించుకునే వారి సంఖ్య పెరిగింది. ఆ లెక్కన అనుమతి తీసుకుంటే ఫీజు రూపంలో బల్డియారు రూ.వేలల్లో ఆదాయం వస్తోంది. ఆ మొత్తాన్ని చెల్లించకుండా అనుమతులు ఒకరకంగా, నిర్మాణాలు మరొకరకంగా చేపడుతున్నారు. మూడేళ్లుగా పరిశీలిస్తే ఇలాంటి నిర్మాణాలు వందల్లో ఉంటాయని చెబుతున్నారు.

అటకెక్స్‌పర్ట్ నిబంధనలు..

భవన నిర్మాణ సమయంలో స్టల విస్కీర్లం బట్టి అంతస్తులకు అనుమతి ఇవ్వాలి. కానీ ఇటీవల చిన్న, చిన్న వీధుల్లో కూడా బహుళ అంతస్తులు నిర్మిస్తున్నారు. భవిష్యత్తు అవసరాలను దృష్టిలో ఉంచుకొని లోపలికి జరిగి ఇళ్ల నిర్మాణం చేసుకోవాల్సి ఉండగా సెల్ట్‌బ్యాక్ అనేదే మరిచిపోయారు. ప్లాట్ ఏరియాను బట్టి 200 మీటర్లలోపు అయితే రోడ్డు వైపు అయిదు ఫీట్లు, మిగతా మూడు వైపులా 3.5 ఫీట్లు వెనక్కి జరిగి స్లాబు వేసుకోవాల్సి ఉండగా ఎవరూ పాటించడం లేదు. 20 అడుగుల రోడ్డు ఉంటే కచ్చితంగా నగరపాలక సంస్థకు 5 ఫీట్లు గివ్వు చేయాల్సి వస్తుందనే కారణంతో కొందరు అనుమతులే తీసుకోవడం లేదు.

సెల్ట్‌బ్యాక్ స్థలంలో ఖాబు, ప్రహరీలు, సెప్టిక్‌ట్యాంకు, బోర్‌వెల్ ఉండకూడదు. ఎక్కడ చూసినా ఇవన్నీ ఆ స్థలంలోనే ఉంటున్నాయి. నగర, పట్టణాల్లో అసాధికారిక, సెల్ట్‌బ్యాక్ లేకుండా, చెరువు కట్టలు, ప్రభుత్వ స్థలాలకు అనుకొని నిర్మాణాలు పెరిగిపోతున్నాయి.

నోటీసులు జారీ చేశాం

నగరంలో అనుమతులకు విరుద్ధంగా నిర్మించిన కట్టడాలు 53 ఉన్నట్లు గుర్తించాం. వీటన్నింటికీ నోటీసులు జారీ చేశాం. రెండు నెలల సమయం ఇచ్చాం. తర్వాత వాటన్నింటిపై చర్యలు తీసుకుంటాం. - బషీర్, డి.సీ.బి, కరీంనగర్ నగరపాలిక

ఆదాయ లక్ష్యం వైపు అడుగులు



హుజూరాబాద్ : ఈ ఆర్థిక సంవత్సరంలో వ్యవసాయ మార్కెటింగ్ శాఖ నిర్దేశిత ఆదాయ లక్ష్యం అధిగమించేలా అధికారులు దృష్టి సారించారు. గతేడాది రూ.69.83 కోట్లు ఆదాయ లక్ష్యానికి.. రూ.73.52 కోట్లు సమకూరింది. ఈసారి రూ.90.22 కోట్లుగా అంచనా వేశారు. ఇందుకనుగుణంగా జిల్లాలో వారిగా ఆయా మార్కెట్లలో జరిగే పంట ఉత్పత్తుల విక్రయాలతో వచ్చే మార్కెట్ ఫీజు, గిడ్డంగులు, దుకాణ సముదాయాల అద్దె, చెక్‌పోస్టులు తదితర ఆదాయాలపై అవసరమైన కనరత్తు చేస్తున్నారు.

రూ.90.22 కోట్లుగా నిర్ణయం
ఉమ్మడి జిల్లాలోని 39 మార్కెట్ల ద్వారా రూ.90.22 కోట్లు ఆదాయమే లక్ష్యంగా పెట్టుకోగా.. గడిచిన ఐదేళ్లలో రూ.14.18 కోట్ల మేర ఆదాయం సమకూరింది. ప్రభుత్వ రంగ సంస్థలు, ఇతర కలిపి మరో రూ.28.31కోట్లు జమకావాలి. మొత్తంగా రూ.42.49 కోట్లు ఆదాయం వచ్చినట్లు అధికారులు చెబుతున్నారు. ఈ ఆర్థిక సంవత్సరంలో 47 శాతం ఆదాయం సాధించినట్లు అధికారులు తెలిపారు. వానాకాలం సీజన్ పత్తి, ధాన్యం, ఇతర వ్యవసాయోత్పత్తులు అధికంగా మార్కెట్లకు వచ్చే అవకాశం ఉండటంతో లక్ష్యం అధిగమిస్తామంటున్నారు.

గతేడాది

2024-25 ఆర్థిక సంవత్సరంలో కరీంనగర్ జిల్లాలో 8 వ్యవసాయ మార్కెట్లు ఆదాయ లక్ష్యం రూ.24.27 కోట్లు కాగా.. రూ.25.23 కోట్లు సాధించాయి. జగిత్యాలలో 13 మార్కెట్లకు రూ.21.19 కోట్లకు.. రూ.21.22 కోట్లు వచ్చింది. పెద్దపల్లి జిల్లాలో 8 మార్కెట్లకు రూ.14.05 కోట్లు నిర్ణయించగా రూ.12.64 కోట్లకు పరిమితమైంది. రాజన్న సిరిసిల్ల జిల్లాలో 10 మార్కెట్లు ఆదాయ లక్ష్యం రూ.10.32 కోట్లు అధిగమించి రూ.14.48 కోట్లు సాధించింది. **చెక్‌పోస్టుల వద్ద తనిఖీలు ముమ్మరం**
యాసంగిలో ఆదాయం తగ్గినా వానాకాలం సీజన్ పత్తి, ధాన్యం, ఇతర పంట ఉత్పత్తులు క్రయవిక్రయానికి వచ్చే అవకాశముండటంతో మార్కెట్ ఆదాయం పెరిగే అవకాశం ఉంది. మార్కెట్ ఫీజు వసూళ్లతో పాటు చెక్‌పోస్టుల వద్ద తనిఖీలు ముమ్మరం చేయాలని ఆదేశించాం. ప్రైవేటు వ్యాపారుల క్రయ, విక్రయాలను దగ్గరుండి పరిశీలించాలని మార్కెట్ అధికారులకు సూచించాం. గిడ్డంగులు, దుకాణ సముదాయాల అద్దె బకాయిలు లేకుండా పనులు చేయాలని చెప్పాం. - ఉప్పల శ్రీనివాస్, అరణ్‌డేవిం, వరంగల్

అడుగు ముందుకు..రెండడుగులు వెనక్కి



జగిత్యాల: జగిత్యాల-కరీంనగర్ జాతీయ రహదారి నిర్మాణం తీరు ఒక అడుగు ముందుకు.. రెండడుగులు వెనక్కి అనే రీతిలో సాగుతోంది. భారత్ మాల పరియోజనంలో భాగంగా కేంద్ర ప్రభుత్వం ఈ రోడ్డును జాతీయ రహదారి 563గా గుర్తించి.. గతంలో రూ.1503 కోట్లు మంజూర చేసింది. భూసేకరణలో జాప్యం, రహదారి పరిధి గ్రామాల్లో వివారం తదితర కారణాలతో ఆరేళ్ల క్రితమే అర్థాంతరంగా నిలిపివేశారు. తిరిగి అంచనాలు పెంచి సుమారు రూ.2223 కోట్లతో రహదారి విస్తరించాలని నాలుగేళ్ల క్రితమే భావించినప్పటికీ భూసేకరణ అంశం కొలిక్కి రావడంలేదు. **జిల్లాకు రూ.124 కోట్ల పరిహారం**
58.6 కిలోమీటర్ల రహదారి విస్తరణకు 245.94 హెక్టార్ల భూమి సేకరించాలని నిర్ణయించారు. ఇందులో 157 హెక్టార్లు జగిత్యాల.. మిగతాది కరీంనగర్ జిల్లాలో సేకరించేందుకు గతంలో నోటిఫికేషన్ జారీ చేశారు. జిల్లాలో భూములు సేకరించి అవార్డు పాస్ చేసి మూడేళ్లు దాటినా జాతీయ రహదారి భవనాలశాఖ కొర్రెలతో కాలం వెల్లడిస్తోంది. జిల్లాలో సేకరించిన భూమికి రూ.124 కోట్లు పరిహారం చెల్లించాల్సి ఉండగా.. తేవలం జగిత్యాల, చల్గల్, రాజారం, నూకపల్లి, నాచపల్లి, గౌరాపూర్ గ్రామాల్లోని కొద్ది మంది భూనిర్వాసితులకు రూ.4 కోట్లు పరిహారం చెల్లించి చేతులు దులుపుతున్నారు. **పట్టించుకోని ప్రజాప్రతినిధులు**పలు గ్రామాలకు చెందిన భూసేకరణ పైకళ్లను జాతీయ రహదారి భవనాల ప్రాజెక్టు కార్యాలయం నుంచి ఏదో కారణం చూపుతూ జగిత్యాల ఆర్డీవో కార్యాలయానికి తిప్పి పంపిస్తున్నారు. దీంతో భూములు కోల్పోతున్న రైతులు పరిహారంరాక అధికారుల చుట్టూ తిరగాల్సి వస్తోంది. దీంతో అధికారులపై రైతులు అసహనం వ్యక్తం చేస్తున్నారు. ప్రాజెక్టు కార్యాలయంలో ఉన్న పలువురు సిబ్బంది సైతం ఒప్పంద పద్ధతిలో వని చేస్తుండడంతో పట్టనట్లు భావిస్తున్నారు. అత్యంత రద్దీగా ఈ రహదారి నిర్మాణం ప్రాధాన్యత సంతరించుకున్నప్పటికీ ప్రజాప్రతినిధులు పట్టించుకోకపోవడం ఆశ్చర్యం కలిగిస్తోంది. వెంటనే పనుల్లో చొరవ చూపాలని వాహనదారులు కోరుతున్నారు.

ఇందిరమ్మ ఇళ్లు..

అక్రమ వసూళ్లు

కోరుట్ల: రాష్ట్ర ప్రభుత్వం ప్రతిష్ఠాత్మకంగా చేపట్టిన ఇందిరమ్మ ఇళ్ల నిర్మాణాల్లో అక్రమ వసూళ్లకు పాల్పడుతున్నారనే ఆరోపణలు వెల్లువెత్తుతున్నాయి. కోరుట్ల పట్టణంలో మొత్తం 502 మందికి ఇళ్లు మంజూరయ్యాయి. ఇందులో 324 నిర్మాణాలకు సంబంధిత అధికారులు మార్కింగ్ ఇచ్చారు. నిర్మాణాలు వేగంగా చేపట్టేందుకు 33 వార్డులకు అధికారులకు బాధ్యతలు అప్పగించారు. మరోవైపు పలువురు లబ్ధిదారుల ఖాతాల్లో ప్రభుత్వం విదతల వారీగా నగదు జమ చేస్తుంది. **ఓ లబ్ధిదారుడి వద్ద రూ.15 వేలు..**

మూడు రోజుల క్రితం పట్టణంలోని 21వ వార్డులో ఓ లబ్ధిదారు ఖాతాలో నగదు జమ కావడంతో.. వారి వద్ద నుంచి వార్డు అధికారి రూ.15 వేలు వసూలు చేశాడు. ఈ విషయం బయటకు తెలియడంతో నదరు వార్డు అధికారి వెంటనే ఆ నగదును లబ్ధిదారుకు తిరిగిచ్చాడు. మున్సిపల్ అధికారులు వెంటనే దానిపై విచారణ చేపట్టారు. నదరు



వార్డు అధికారి నగదు తీసుకున్న విషయం నిజమేనని.. అయితే ఆ మొత్తం చేబడులుగా తీసుకున్నానని చెప్పాడని తెలిసింది. దీనిపై కమిషనర్ రవీంద్ర్‌ను వివరణ కోరగా.. వార్డు అధికారికి షోకాజు నోటీసులు జారీ చేసి విధుల నుంచి సస్పెండ్ చేసినట్లు తెలిపారు. ఈ విషయాన్ని జిల్లా కలెక్టర్ దృష్టికి తీసుకెళ్లమని.. వారి ఆదేశాల మేరకు చర్యలు ఉంటాయని పేర్కొన్నారు.

మరికొన్ని సంఘటనలు

కోరుట్ల మండలంలోని ఓ గ్రామంలో ఇళ్ల లబ్ధిదారుల వద్ద నుంచి రూ.10 వేలను రాజకీయ నాయకులు వసూలు చేసినట్లు తెలిసింది. కొన్ని గ్రామాల్లో లబ్ధిదారులకు ఇంటి నిర్మాణం కోసం మేస్ట్రీలతో బేరం కుదుర్చుకొని వారి వద్ద నుంచి కమిషన్ వసూలు చేస్తున్నారని సమాచారం.

ఇసుక, మట్టి పేరిట..

నియోజకవర్గంలో ఇళ్ల నిర్మాణాలకు ఉపయోగించే ఇసుక, మట్టి సరఫరా పేరిట అక్రమ వ్యాపారం జోరుగా సాగుతోంది. ఇసుకకు ఉచితంగా అందజేయాలని ప్రభుత్వం ఆదేశాలు జారీ చేసింది. వాగుల్లో విచ్చలవిడిగా జేసీబీలను, కూలీలను ఏర్పాటు చేయించి మరి తవ్వే తరలిస్తున్నారు. లబ్ధిదారులు గుర్తించిన ఇసుక రీచీలకు వెళ్లి తెచ్చుకునే వీలు లేకపోవడంతో వ్యాపారులను ఆశ్రయిస్తున్నారు. మరోవైపు అక్రమార్కులు గుట్టలను తవ్వే మట్టిని నిర్మాణాలకు తరలిస్తున్నారు. ఒక్కో మట్టి త్రీపుకు రూ.1200-1500 వరకు లబ్ధిదారుల వద్ద నుంచి దండుకుంటున్నారు. రెవెన్యూ, మైనింగ్ అధికారులు చూసీచూడనట్లు వ్యవహరిస్తున్నారనే ఆరోపణలున్నాయి.

పిలి'రేమ'కు ప్రోత్సాహం

ఖమ్మం : ఉత్పాదక రంగంలో పరిశ్రమలను ప్రోత్సహించటంతోపాటు ఉద్యోగ కల్పనను పెంచేందుకు కేంద్రం తీసుకొచ్చిన నూతన పథకమే 'ప్రధానమంత్రి వికసిత భారత్ ఉద్యోగ యోజన'. ఈ కార్యక్రమంపై ఉభయ జిల్లాల్లోని పరిశ్రమ నిర్వాహకుల్లో తగిన అవగాహన లేదు. ఈ ఏడాది ఆగస్టు నుంచి జూలై 31, 2027 మధ్య కాలంలో పరిశ్రమల్లో కొలుపులు పొందినవారికి, కొలుపులు ఇచ్చిన పరిశ్రమలకు పథకం వర్తిస్తుంది.

ఇదీ ఉద్దేశం..

ఉపాధి అవకాశాల పెంపు, సంస్థల సామర్థ్యాన్ని అభివృద్ధి చేయడం, అన్ని రంగాల్లో సామాజిక భద్రతపై భరోసా కల్పించడం.. దేశవ్యాప్త తంగా 1.96 కోట్ల మందికి ప్రయోజనం సమకూర్చాలని భవిష్యనిధి నిర్ణయించింది.

యాజమాన్యాల అర్హతలు, ప్రయోజనం

50 మంది ఉద్యోగులు ఉన్న సంస్థలు (కొత్తవైనా, పాతవైనా) 2025 ఆగస్టు, 2027 జూలై 31 మధ్య కనీసం ఇద్దరు ఉద్యోగులను నియమించుకోవాలి. 50 మందికి మించి సిబ్బంది ఉంటే కనీసం అయిదుగురికి కొలుపులివ్వాలి.

భవిష్య నిధి సేవలను సంస్థపరంగా విధిగా కొనసాగిస్తుండాల్సి. సంస్థలకు ప్రోత్సాహకంగా నెలకు రూ.మూడు వేల చొప్పున రెండేళ్లు, తయారీ సంస్థలైతే నాలుగేళ్లుపాటు ఇస్తారు.



యజమానులు తమ ఎంప్లాయర్ ప్రోటెక్ట్ పీఎంవీబీఆర్కే లింక్ ద్వారా వివరాలు సమాధు చేసుకోవాలి.

ఉద్యోగులకు లబ్ధి ఇలా..

నిర్దుష్ట కాలంలో నియమితమైన ఉద్యోగులకు వార్షిక వేతనంలో నెల జీతం(గరిష్టంగా రూ.15వేలు) అందిస్తారు. కాకుంటే ఆరు నెలల పాటు విధిగా పనిచేయాలి. నెలకు రూ.లక్ష జీతం మించినవారికి పథకం వర్తించదు. ప్రోత్సాహక మొత్తంలో కొంత పీఎంఫ్‌లో జమ చేస్తారు. 'పీఎంవీబీఆర్కే గురించి మరింత సమాచారం కోరుకునే వారు ఖమ్మం నగరం, పాత కార్పొరేషన్ కార్యాలయ భవనంలో ఉన్న భవిష్యనిధి కార్యాలయంలో సంప్రదించవచ్చు.' సునీల్, భవిష్యత్ నిధి జిల్లా అధికారి

హుస్సేన్ సాగర్‌లో ఫ్లోటింగ్ గ్రౌండ్.. తొలుత బాక్సు క్రికెట్!

హైదరాబాద్: నీటిపై తేలియాడే మైదానంలో ఫుట్ బాల్, క్రికెట్ ఆడుతుంటే ఎలా ఉంటుంది.. ఆ ఊహ ఆహా అనిపిస్తోంది కదూ.. ఇప్పటికే సింగపూర్ లాంటి దేశాల్లో పర్యాటకులను ఆకట్టుకునేందుకు ఇలాంటి మైదానాలను అందుబాటులోకి తెచ్చారు. మన భాగ్యనగరంలోనూ ఇలాంటి ఫ్లోటింగ్ గ్రౌండ్లు అందుబాటులోకి వచ్చే అవకాశం ఉంది. హుస్సేన్ సాగర్ చుట్టూ పర్యాటక అభివృద్ధికి ఇప్పటికే ప్రభుత్వం ప్రణాళికలు సిద్ధం చేస్తోంది. హెచ్ఎండీఏ ఆధ్వర్యంలో అధ్యయనం చేస్తోంది. శైరతాబాద్ మెట్రోను కలుపుతూ నెక్సెన్ రోడ్డు, సంజీవయ్య పార్కు, ట్యాంక్ బండ్, ఎస్ఐఆర్ గార్డెన్, ప్రసాద్ ఐమాక్స్ వరకు దాదాపు 10.5 కిలోమీటర్ల పొడవుతో సైక్వేక్ వంతెన నిర్మాణంపై పరిశీలి



స్తోంది. ఇందులో సైకిల్ ట్రాక్, వాక్ మే ఉండేలా.. పలుచోట్ల ఎంట్రీలు, ఎగ్జిలీతో పీపీపీ పద్ధతిలో నిర్మించేందుకు ప్రణాళిక చేస్తున్నారు. క్రికెట్కు ఉన్న ఆదరణతో.. సంజీవయ్య పార్కులో సాగర్ కు అనుకొని నీటిపై ఫ్లోటింగ్ బాక్సు క్రికెట్ గ్రౌండ్ ఏర్పాటు వల్ల పర్యాటకులను ఆకట్టుకోవచ్చునని అధికారులు భావిస్తున్నారు. సింగపూర్ లాంటి దేశాల్లో ఇలాంటి ఫ్లోటింగ్ స్టేడియంలు అందుబాటులో ఉన్నాయి. మన వద్ద క్రికెట్ కు ఉన్న డిమాండ్ దృష్ట్యా బాక్సు క్రికెట్ గ్రౌండ్లకు ఆదరణ ఉంటుందని హెచ్ఎండీఏకు చెందిన ఓ అధికారి తెలిపారు.

ప్యూచర్ సిటీకి మరో మార్గం!

యాచారం : ప్రభుత్వం తలపెట్టిన భారత్ ప్యూచర్ సిటీని నాగార్జునసాగర్ - హైదరాబాద్ రహదారితో అనుసంధానానికి కొత్త రహదారి నిర్మించనున్నారు. ఇందుకు సాగర్ రహదారి నుంచి తక్కువపల్లి మీదుగా మేడిపల్లి వరకు ఉన్న ఆర్ఆండ్వీ మార్గాన్ని నాలుగు వరుసలుగా విస్తరిస్తారు. మేడిపల్లికి ముందు అర కి.మీ. దూరం కొత్త దారి నిర్మించి ప్యూచర్ సిటీకి కలుపుతారు. ప్యూచర్ సిటీ (అప్పట్లో ఫార్మాసిటీ)ని అనుసంధానం చేస్తూ కందుకూరు (శ్రీశైలం రహదారి)-



యాచారం (నాగార్జునసాగర్ రహదారి) రహదారిని వంద అడుగులు విస్తరించాలని 2020లో ప్రతిపాదించారు. కందుకూరు నుంచి మీరిఖాన్ పేట వరకు పూర్తి చేశారు. మిగిలిన పనులు నిలిచిపోయాయి. భూసేకరణ, విద్యుత్ స్తంభాలను పక్కకి మార్చడానికి పెద్దమొత్తం నిధులు అవసరం కావడంతో ఈ భారాన్ని తగ్గించుకునేందుకు తక్కువపల్లి మీదుగా రహదారికి ప్రాధాన్యం ఇస్తున్నట్లు సమాచారం.

ప్లేవేటు బడి.. మత్తు అలజడి

హైదరాబాద్: నగరంలో కొన్ని ప్రైవేటు పాఠశాలలు ఇష్టారాజ్యంగా వ్యవహరిస్తున్నాయి. తాజాగా ఓ ప్రైవేటు పాఠశాలలో అల్త్రా జోలం తయారీ ఘటనతో విద్యార్థులు అధికారుల నిరక్షం తెలిసిపోయింది. ఓల్డ్ బోయిస్ పబ్లిలోని మేధా పాఠశాల ఇందుకు నిదర్శనం. కొన్ని నెలలుగా అల్త్రాజోలం అనే మత్తు పదార్థాన్ని స్కూలు నిర్వాహకుడు జయప్రకాశ్ గౌడ్ తయారు చేస్తుంటే అధికారులు గుర్తించలేక పోయారు. పాఠశాల అనుమతి గడువు ముగిసినా హెచ్చరించలేదు. ఏడో తరగతి వరకే అనుమతి...

ఓల్డ్ బోయిస్ పబ్లిలోని మేధా హైస్కూల్ కు ఎల్ కేజీ నుంచి ఏడో తరగతి



వరకు మాత్రమే అనుమతి ఉంది. ఇందుకు విరుద్ధంగా పదోతరగతి వరకూ ఉండటా ప్రచారం చేసుకుంటున్నారు. మేధా స్కూల్ ను జయప్రకాశ్ గౌడ్ రెండేళ్ల క్రితం లీజుకు తీసుకున్నారు. అరవైమూడు మంది విద్యార్థులు ఈ పాఠశాలలో చదువుకుంటున్నారు. తరగతులు ఒకవైపు కొనసాగిస్తూనే కొద్దినెలలుగా అల్త్రాజోలంను గుట్టుగా తయారు చేస్తున్నారు. పాఠశాలను తనిఖీలు చేయాల్సిన మేధుల్ విద్యార్థులు అధికారులు ఈ పాఠశాలకు రాలేదు. మండల విద్యాధికారులు లేనందున..

ప్రతి మండలంలో ప్రభుత్వ ప్రైవేటు పాఠశాలల్లో క్రమం తప్పకుండా తనిఖీలు నిర్వహించేందుకు ప్రతి మండలానికి విద్యాధికారి ఉండాలి. హైదరాబాద్, రంగారెడ్డి, మేధుల్ జిల్లాల్లో ఒకటి, రెండు మండలాలు మినహా ఎక్కడా మండల విద్యాధికారులు లేరు. హెడ్ మాన్యుక్రకే అదనంగా బాధ్యతలు అప్పగించారు. ఇదంతా భారంగా మారడంతో కొందరు తనిఖీలకు వెళ్లడం లేదు. మరికొందరు తనిఖీలు నిర్వహించకుండా సంతకాలు చేసి వస్తున్నారు.

ఆశల తీరం.. 'కూత్'వేటు దూరం!



పరిగి : రైల్వేలైన్ నిర్మించి జిల్లా వాసుల కల నెరవేర్చేందుకు రాష్ట్ర ప్రభుత్వం ప్రత్యేక చొరవ తీసుకుంటోంది. దీంతో వెనుకబడిన వికారాబాద్, కొడంగల్ ప్రాంత ప్రజలు ఆశలు నెరవేరనున్నారు. వికారాబాద్ నుంచి నారాయణపేట జిల్లా కృష్ణా(కర్ణాటక సరిహద్దు) వరకు కొత్త రైల్వేలైన్ ప్రాజెక్టు ఎలైన్మెంట్ మార్డంతో కొడంగల్ నియోజకవర్గంలోని వివిధ మండలాల ప్రజలు హర్షం వ్యక్తం చేస్తున్నారు. సొంత నియోజకవర్గం కావడంతో సీఎం ప్రత్యేక శ్రద్ధ తీసుకుంటున్నారు.

పారిశ్రామిక కారిడార్ నేపథ్యంలో..

రాష్ట్ర ప్రభుత్వం దుద్దాల మండలంలో పారిశ్రామిక కారిడార్ ఏర్పాటు చేయనుంది. ఈ ప్రాంత అభివృద్ధి, రవాణా సదుపాయాల మెరుగుకు రైల్వేలైన్ ఇక్కుణ్ణుంచి వెళ్లేలా ఎలైన్మెంట్ మార్పులను నిర్వహించి తీసుకుంది. ఇప్పటికే మండలంలో రోడ్ల అభివృద్ధి పనులు శరవేగంగా సాగుతున్నాయి. తాజాగా రైల్వేలైన్ రానుండటంతో రవాణా మరింత మెరుగు పడనుంది.

లగపర్ల మీదుగానే..

కొడంగల్ ప్రాంత యువతకు ఉపాధి కల్పించాలన్న ఉద్దేశంతో దుద్దాల మండలంలో పారిశ్రామికవాడ ఏర్పాటుకు ప్రభుత్వం నోటిఫికేషన్ జారీ చేసింది. ఇందులో భాగంగా 1,177.35 ఎకరాలు అవసరం

కాగా.. ఇప్పటికే 974 ఎకరాలు సేకరించింది. మల్టీపర్సన్ ఇండస్ట్రీయల్ పార్కు మీదుగా ఈ రైల్వేలైన్ వెళ్లేలా అలైన్మెంట్ ను మార్చాలని రాష్ట్ర ప్రభుత్వం ఆ శాఖకు విజ్ఞప్తి చేసింది. ఈ నేపథ్యంలో తాజాగా వికారాబాద్, నల్గొండ, పరిగి, తుంకిపెట్ల, కొడంగల్, బేకుల్ కోడ్, మద్నూరు, బాలంపేట, అన్నాసాగర్, నారాయణపేట, ముక్తల్ మీదుగా కృష్ణా వరకు అలైన్మెంట్ మార్పులను రైల్వేశాఖ నిర్ణయం తీసుకుంది. సౌకర్యాలు అందుబాటులోకి..

కొడంగల్ ప్రాంత వాసులు రైల్వే ప్రయాణించాలంటే తాండూరుకు, పరిగి ప్రాంత ప్రజలు వికారాబాద్ కు వెళ్లాల్సి వస్తోంది. ఇకపై ఉన్న ఊళ్ల మీదుగానే రైల్వే వెళ్లనుండడంతో ఆయా ప్రాంతాల వారు హర్షం వ్యక్తం చేస్తున్నారు. ప్రజల ఆరున్నర దశాబ్దాల కల నెరవేరినట్లువుతుంది. ఇండస్ట్రీయల్ కారిడార్తో యువతకు ఉపాధి అవకాశాలు మరింత మెరుగు పడేందుకు మార్గం సుగమం కానుంది. ఉద్యోగుల రాకపోకలకు రవాణా సౌకర్యాలు అందుబాటులోకి రానున్నాయి.

సాధించి తీరుతాం... డా.టి.రామ్మోహన్ రెడ్డి, ఎమ్మెల్యే

రైల్వేలైన్ నిర్మాణం జిల్లా ప్రజల చిరకాల వాంఛ. ఎట్టి పరిస్థితుల్లో సాధించి తీరుతాం. రవాణా మార్గం మెరుగు పడితే పరిగి నియోజకవర్గం అభివృద్ధి సోపానంగా మారుతుంది. యువతకు అవకాశాలు మెరుగుపడతాయి.

తల్లి బిడ్డా.. ఆరాగ్యంగా ఉండేలా!



కరీంనగర్ : మాతా శిశు సంరక్షణ చేస్తూ ఆరోగ్యవంతమైన దేశ నిర్మాణమే లక్ష్యంగా ఏటా పోషణ్ అభియోగ్ మానోత్సవం నిర్వహిస్తున్నారు. ఈనెల 17 నుంచి అక్టోబరు 16 వరకు ఉమ్మడి జిల్లావ్యాప్తంగా నెల రోజులపాటు చిన్నారులు, గర్భిణులు, బాలింతలు ఆహారం విషయంలో తీసుకోవాల్సిన జాగ్రత్తలు, పోషకాహారంపై విస్తృత అవగాహన కల్పిస్తారు. వోకల్ ఫర్ లోకల్ నినాదంతో గ్రామీణ ఉత్పత్తులను ప్రోత్సహిస్తూ మెరుగైన ఆహారపు అలవాట్లపై తెలియజేస్తారు. **నాలుగు వారాల కార్యచరణ ఇలా..**

మొదటి : అంగన్ వాడీ కేంద్రాల్లో గర్భిణులు, పాలిచ్చే తల్లులతో పిల్లల పోషణపై సలహా సమావేశం నిర్వహిస్తారు. మహిళలతోపాటు పురుషులకు వంటల పోటీలు నిర్వహిస్తారు. బాలికలు, మహిళలకు బీఎంఐ పరీక్షలు, పిల్లల బరువు, ఎత్తు కొలిచి పోషకాహార ప్రతిజ్ఞలు చేయిస్తారు. స్థానిక ఉత్పత్తుల గురించి అవగాహన కల్పిస్తారు. రెండో : బిడ్డకు అందించే ముగ్గు పాల విశిష్టత, అనుబంధ ఆహారంతో పాటు ఆరోగ్యకరమైన జీవన శైలి, ఆహారపు అలవాట్లపై అవగాహన సమావేశాలు నిర్వహిస్తారు. పోషణలో తండ్రుల భాగస్వామ్యం, బిడ్డ

మొదటి వెయ్యి రోజుల్లో మొదలు అభివృద్ధిపై తెలియజేస్తారు. మూడో : అతి తీవ్ర పోషణ లోపమున్న పిల్లలకు ఆకలి పరీక్షలు నిర్వహిస్తారు. గ్రోత్ మానిటరింగ్ లో హాజరుకాని పిల్లల బరువు, ఎత్తులను కొలుస్తారు. పోషణ లోపం ఉన్న పిల్లల ఇళ్లకు ఆశా కార్యకర్తలు వెళ్లి వివరాలను సేకరిస్తారు. నాలుగో : మంచిసీసీ, పరిసరాలు, వ్యక్తిగత పరిశుభ్రత, తక్కువ చక్కెర, నూనెలతో తయారు చేసే వంటకాలను ప్రదర్శిస్తారు. ప్లాస్టిక్ సంచులు, వ్యర్థాల నిర్వహణ గురించి వివరిస్తారు. పాఠశాలల్లో వ్యాసరచన, క్రీడా పోటీలు పెట్టి బహుమతులు అందజేస్తారు. కిచెన్ గార్డెన్ ఏర్పాటు, కీరోర బాలికలకు రక్తహీనత పరీక్షల నిర్వహణ, రుతుక్రమ పరిశుభ్రతపై అవగాహన కల్పిస్తారు. **విస్తృత ప్రచారం చేపడతాం**నెలరోజులపాటు పోషకాహారం ప్రాధాన్యంపై విస్తృత ప్రచారం చేపడతాం. నిర్వహణకు ఒక్కో ప్రాజెక్టుకు రూ.30 వేలు, జిల్లాకు రూ.50 వేల నిధులు కేటాయించారు. కార్యచరణ ప్రకారం అంగన్ వాడీ సిబ్బంది విధిగా కార్యక్రమాలలో పాల్గొని విజయవంతం చేయాలని ఆదేశించాం. - సరస్వతి, కరీంనగర్ జిల్లా సంక్షేమ అధికారిణి

బడి బాధ్యత మనదే..



వెల్లూరు : విద్యార్థుల్లో నాయకత్వం, క్రమశిక్షణ, జట్టు పని, బాధ్యతాయుత ప్రవర్తనను పెంపొందించడానికి పాఠశాల విద్యార్థులు పరిధిలో పాఠశాలల్లో విద్యార్థి సమాహారంగా విద్యార్థి మండలి(స్కూల్్ హౌస్) ఏర్పాటు చేసేందుకు చర్యలు చేపట్టింది. ఈ మేరకు సమగ్రశిక్షా రాష్ట్ర ప్రాజెక్టు సంచాలకుల ద్వారా ఉత్తర్రులు జారీ అయ్యాయి.

ఏర్పాటు ఇలా..ప్రాథమికస్థుల స్థాయి నుంచి ఆపై తరగతులన్న పాఠశాలల్లో విద్యార్థులను నాలుగు బృందాలుగా ఏర్పాటు చేస్తున్నారు. ప్రతి గ్రూపునకు పాఠశాలలోని పెద్ద తరగతి నుంచి కెప్టెన్ ను, రెండో పెద్ద తరగతి నుంచి వైస్ కెప్టెన్ ను చొప్పున ఎనిమిది మందిని ఎంపిక చేస్తారు. వీరిలో ఒకరు బాలర నుంచి ఉంటే మరొకరు బాలికల నుంచి ఉండాలి. వీరి ఎంపికకు సంబంధించి ప్రత్యేక మార్గదర్శకాలు జారీ చేశారు. వీటికి ప్రముఖుల పేర్లు పెట్టారు. ఒక్కో గ్రూపులోని నాయకుడికి హెచ్ఎం నిధి నుంచి ఒక్కో రంగు యూనిఫాం కేటాయించారు. ప్రతి నెలా మూడో శనివారం మండలి సమావేశం

నిర్వహించి సమస్యలపై చర్చిస్తారు. **నిర్వహణ..**సమాహార నాయకులు తమ బృందంలోని విద్యార్థుల హాజరు పర్యవేక్షించాలి. స్కూల్ అసెంబ్లీ నిర్వహణ, మధ్యాహ్న భోజన పర్యవేక్షణ, వ్యక్తిగత పరిశుభ్రత పరిశీలన, క్రమశిక్షణ, జట్టు పని ప్రోత్సాహం, వ్యక్తిత్వ వికాసం, సహా పాఠ్య కార్యక్రమాల వంటి విధులు నిర్వహించాలి. పర్యావరణ, బాలికా సాధికారత-కేవల భద్రత, ప్రవర్తి, లైబ్రరీ-సాహిత్య-సాంస్కృతిక, క్రీడలు-ఆరోగ్యం-పరిశుభ్రత వంటి వివిధ విద్యార్థి క్షేత్రాలతో ఏకీకరణ జరిపి కార్యక్రమాలను చేపట్టాలి. తల్లిదండ్రులు, ఉపాధ్యాయుల సహావేశాల నిర్వహణను విజయవంతం చేయాలి. **అవార్డులు**ఈ నెల 16 నుంచి వచ్చే ఏడాది ఏప్రిల్ 23 పాఠశాల చివరి పనిదినం వరకు కార్యక్రమాలు నిర్వహించాలి. ఫిబ్రవరి 15కు ముందు అవార్డుల వేడుక నిర్వహించనున్నారు. హాజరు, విద్యార్థుల పనితీరు, సమయ పాలన, కార్యక్రమాలు అమలు, సానుకూల ప్రవర్తన తదితర అంశాలలో మూల్యాంకనం ఆధారంగా ఒక్కో హాజరు అవార్డులను అందించనున్నారు.

ఆదరణ లేక.. సీట్లు నిండక

వికారాబాద్ : సాంకేతిక రంగంవైపు విద్యార్థులు మొగ్గు చూపుతున్నారు. ఏడో ఓ రంగంలో వైపుణ్యం సాధిస్తే జీవితంలో స్థిరపడొచ్చని అభివైపు పరుగులు తీస్తున్నారు. దీంతో డిగ్రీ కళాశాలల్లో సీట్లు భర్తీ కావడం లేదు. జిల్లాలోని ప్రైవేటు, ప్రభుత్వ కళాశాలల్లో సీట్లు భర్తీ చేసేందుకు అధికారులు ప్రత్యేక శ్రద్ధ తీసుకుంటున్నారు. విద్యార్థుల్లో ఉన్న అభిప్రాయాన్ని మార్చాలన్న ఉద్దేశంతో కళాశాల విద్యార్థుల కొత్త కోర్సులు తీసుకొచ్చినా ప్రవేశాలు మాత్రం పెరగటం లేదు. జిల్లాలో భారీగానే సీట్లు మిగులుతున్నాయి. దీంతో ఈనెల 16వ తేదీన డిగ్రీ ప్రథమ సంవత్సరానికి తక్షణ ప్రవేశాలు నిర్వహిస్తున్నారు. 15వ తేదీన ఈ కార్యక్రమం కొనసాగింది.

జిల్లాలో నాలుగు కళాశాలలు..

జిల్లాలో నాలుగు ప్రభుత్వ డిగ్రీ కళాశాలలున్నాయి. వాటిలో ప్రథమ సంవత్సరంలో 1,680 సీట్లు కేటాయించారు. ఇందులో 500 మాత్రమే భర్తీ అయ్యాయి. జిల్లాలోని అన్ని కళాశాలల్లో చాలావరకు నిండలేదు. జిల్లాలోని ఉన్నానియా విశ్వవిద్యాలయం పరిధిలో మూడు కళాశాలలున్నాయి. కొడంగల్ మాత్రం పీయూ పరిధిలో ఉంది. జిల్లా పరిషత్తు ఉన్నత పాఠశాల ఆవరణలోని వికారాబాద్ ప్రభుత్వ డిగ్రీ కళాశాలలో



420 సీట్లుకు 113 మాత్రమే భర్తీ అయ్యాయి. తాండూరు డిగ్రీ కళాశాలలో 480 సీట్లకు 164 భర్తీ అయ్యాయి. విద్యారణ్యపురి ప్రాంతం పరిధిలోని డిగ్రీ కళాశాలలో 300కు కేవలం 29 మాత్రమే నిండాాయి. కొడంగల్ డిగ్రీ కళాశాలలో 480కి 194 భర్తీ అయ్యాయి. తక్షణ ప్రవేశాలను ప్రభుత్వ నిబంధనల మేరకు భర్తీ చేస్తామని సంబంధిత డిగ్రీ కళాశాల డ్రిన్సిపల్ తెలిపారు. సీట్ల కేటాయింపులో రిజర్వేషన్లు ఉంటాయని, దాని ప్రకారం పూరిస్తామన్నారు.

అప్రెంటిస్ షిప్ కోర్సులపై ఆసక్తి..

డిగ్రీ కోర్సు పూర్తి చేసిన తరువాత ఉపాధి అవకాశాలు తక్కువగా ఉంటున్నాయి. దీన్ని దృష్టిలో పెట్టుకొని కళాశాల విద్యార్థులు అప్రెంటిస్ షిప్ అనుసంధాన కోర్సులను ప్రవేశపెడితే బాగుంటుందని విద్యార్థులు అంటున్నారు. ఈ కోర్సులను పూర్తి చేస్తే డిగ్రీ పూర్తయ్యాక ఉపాధి అవకాశాలు అధికంగా ఉంటాయని వారు అంటున్నారు.

గుర్తుమంటూ.. పిక్కలపై కాటు

హైదరాబాద్: నగరంలో కుక్కకాట్లతో ప్రజలు బెంబేలెత్తుతున్నారు. బాధితులతో నల్లకుంటలోని పీవర్ అనుపత్రి నిండిపోతోంది. శివార్ల నుంచి కూడా ఎక్కువ మంది బాధితులు చికిత్స కోసం వస్తున్నారు. ఈ నెలలో 14 రోజుల్లోనే 1,340 మంది కుక్కకాట్ల బారిన పడి అనుపత్రిలో చేరారు. రోజుకు సరాసరి 95 మంది బాధితులుగా మారుతున్నారు. నారాయణగూడ ఐపీఎంలో నిత్యం 300 మంది రేబిన్ వ్యాక్సిన్ తీసుకుంటున్నారు. బాధితుల్లో ఎక్కువ శాతం



చిన్నపిల్లలు ఉంటున్నారు. రోడ్ల వక్కన చెత్తచెదారం, మాంసపు వ్యర్థాలు పారబోయడంతో అవి తింటూ అక్కడే తిప్ప వేస్తు పిల్లలు, వృద్ధులపై దాడి చేస్తున్నాయి. నిరక్షం చేయిద్దు.. కుక్క కరిచిన తర్వాత చిన్న గాయమని నిర్లక్ష్యంగా ఉంటే.. అది రేబిన్ కు దారి తీస్తుంది. కుక్క గోళ్లు తాకి చిన్న చిన్న గాయాలైన సరే ఇంట్లో తిడతారని పిల్లలు చెప్పుకుండా దాచేసుంటారు. తల్లిదండ్రులు గుర్తిస్తే వెంటనే వైద్యుల వద్దకు తీసుకెళ్లి రేబిన్ వ్యాక్సిన్ ఇవ్వించాలి. పెంపుడు కుక్క అయినా సరే.. రేబిన్ టీకా ఇవ్వించాలి. వీధిలో కుక్కల సమస్య ఉంటే.. జీహెచ్ఎంసీ సంబరు 0402111 1111కు ఫిర్యాదు చేయాలి.

ఏరియా భవిష్యత్తు ప్రశ్నార్థకం?

మణుగూరు : మణుగూరు ఏరియా భవిష్యత్తు ప్రశ్నార్థకం కానుంది. బొగ్గు గనుల జీవితకాలం ఆరేళ్లు మాత్రమే ఉంటుందని, ఏరియా, ఓసీలు, కోల్ బ్లాకులు భవిష్యత్తులో ఉండబోవని సింగరేణి సీఎండి బలరాం చేసిన వ్యాఖ్యలు సామాజిక మాధ్యమాల్లో వైరలయ్యాయి. కొత్త బొగ్గు గనులు ప్రారంభించాలని కార్మికులు, కార్మిక సంఘాలు కోరుతున్న సమయంలో సీఎండి వ్యాఖ్యలు చర్చనీయాంశమయ్యాయి. కార్మికులు, వారి కుటుంబీకులు సుమారు 5 నుంచి 6 వేల మంది, ఒప్పంద కార్మికులు 1,000 మంది వరకు ఉన్నారు. ప్రధానంగా వీరిపై ప్రభావం పడనుంది. **ఎందుకంటే..?**మణుగూరు ఏరియాలో ఓసీ-2, ఓసీ-4, మణుగూరు ఓసీ, కొండాపురం భాగర్చు గనులు ఉన్నాయి. ఓసీ-2, ఓసీ-4ను కలిపి పీకే ఓసీ గనులుగా పిలుస్తారు. పీకేఓసీ నుంచి రోజుకు 25 వేల టన్నుల బొగ్గు ఉత్పత్తి అవుతోంది. మణుగూరు ఏరియాలో మొత్తం విదానికి 115 లక్షల టన్నుల ఉత్పత్తి లక్ష్యం ఉంటే.. అందులో పీకే ఓసీ గనుల నుంచే ఏడాదికి 105 లక్షల టన్నుల ఉత్పత్తి అవుతుంది. వీటి జీవితకాలం మరో ఆరేళ్లు మాత్రమే ఉంది. ఆ తర్వాత గనిని విస్తరించాలంటే కేంద్రం నిర్వహించే వేలంలో సింగరేణి సంస్థ పాల్గొని దక్కించుకోవాల్సి ఉంటుంది. కొండాపురం భాగర్చు గని నుంచి రోజుకు 500 టన్నుల మంచి బొగ్గు ఉత్పత్తి కావటం లేదు. మణుగూరు ఏరియా భవిష్యత్తుపై నీలినీడలు కమ్ముకోనున్నాయి. ఓసీ గని జీవితకాలం ఏడాది మాత్రమే ఉండటంతో విస్తరించేందుకు సింగరేణి ప్రయత్నాలు ముమ్మరం చేసింది. అందుకు భూ సేకరణ పనులు జరుగుతున్నాయి. దీని జీవితకాలం 20 ఏళ్లు ఉన్నా ప్రయోజనం అంతంతమాత్రమే. రోజుకు 5-6వేల టన్నుల బొగ్గును మాత్రమే ఉత్పత్తి చేయనున్నారు. ఏరియాగా మనుగడ సాగించాలంటే ఎక్కువ సంఖ్యలో గనులు సింగరేణి ఆధ్వర్యంలో ఉండాలి.



బ్రిటిష్ హైకమిషనరీతో సీఎం రేవంత్ భేటీ... చర్చించిన అంశాలవే

హైదరాబాద్ : భారత బ్రిటిష్ హైకమిషనరీ లిండీ కామెరాన్ తో తెలంగాణ ముఖ్యమంత్రి రేవంత్ రెడ్డి ఈరోజు జుబ్బీహిల్స్ నివాసంలో భేటీ అయ్యారు. ఈ సందర్భంగా యాకే ప్రభుత్వం ప్రతిష్టాత్మకంగా అందించే చెవెనింగ్ స్కూల్ర్ షిప్ కో-ఫండ్‌ింగ్ ప్రాతిపదికన తెలంగాణ మెరిట్ విద్యార్థులకు ఇచ్చేందుకు లిండీ కామెరాన్ అంగీకరించారు. ఎడ్యుకేషన్, టెక్నాలజీ సంబంధిత రంగాల్లో సహకారం అందించేందుకు సిద్ధంగా ఉన్నట్లు ముఖ్యమంత్రికి బ్రిటిష్ హైకమిషనరీ వివరించారు. యాకే యూనివర్సిటీలలో చదువుకునే తెలంగాణ విద్యార్థుల సౌకర్యార్థం హైదరాబాద్ నుంచి అక్కడి యూనివర్సిటీలు ఆపరేట్ చేసేలా చూడాలని ముఖ్యమంత్రి కోరారు. ఈ సందర్భంగా

తెలంగాణలో తీసుకురాబోతున్న కొత్త ఎడ్యుకేషన్ పాలసీ డ్రాఫ్టును కూడా బ్రిటిష్ హైకమిషనరీకు సీఎం రేవంత్ వివరించారు. రాష్ట్రంలోని ప్రభుత్వ ఉపాధ్యాయులు, ప్రొఫెసర్లకు బ్రెనింగ్ అందించేందుకు బ్రిటిష్ హైకమిషనరీ సముఖత వ్యక్తం చేశారు. మూసీ రివర్ ప్రాంత అభివృద్ధిలో బ్రిటిష్ కంపెనీలు భాగస్వాములు కావాలని ముఖ్యమంత్రి కోరారు. జీసీసీ, ఫార్మా, నాలెడ్జ్, అకాడమీ విభాగాల్లో పెట్టుబడులకు ముందుకు రావాలని సీఎం కోరారు.. అందుకు బ్రిటిష్ హైకమిషనరీ సానుకూలంగా స్పందించారు. ఈ సమావేశానికి డిప్యూటీ హైకమిషనరీ హైదరాబాద్ గారెత్ విన్ ఓవెన్ , పాలిటికల్ ఎకానమి అడ్వైజరీ నళిని రఘురామన్, సీఎం స్పెషల్ సెక్రటరీ అజిత్ రెడ్డి, విప్లవరంగ్ రెడ్డి హాజరయ్యారు.

ఆ కలెక్టర్ పై ప్రభుత్వం సీరియస్.. అసలు విషయమిదే..

రాజన్న సిరిసిల్లా, సెప్టెంబరు 18 : రాజన్న సిరిసిల్లా కలెక్టర్ సందీప్ కుమార్ రూపై తెలంగాణ ప్రభుత్వం సీరియస్ అయింది. నిన్న(బుధవారం) ప్రజా పరిపాలన దినోత్సవం సందర్భంగా కలెక్టర్ ప్రోటోకాల్ పాటించకపోవడాన్ని ప్రభుత్వం తీవ్రంగా పరిగణించింది. జైండా ఆవిష్కరణ సమయానికి హాజరు కాకపోవడంతోపాటు కార్యక్రమానికి ముఖ్య అతిథిగా హాజరైన తెలంగాణ ప్రభుత్వ విప్ ఆది శ్రీనివాస్ కు స్వాగతం పలకడంలో కలెక్టర్ నిర్లక్ష్యం వహించారు. ఈ విషయంపై నిన్న (బుధవారం) ప్రభుత్వ ప్రధాన కార్యదర్శి, సీఎంవోకు ఫిర్యాదు చేశారు ఆది శ్రీనివాస్. దీంతో ఈ సంఘటనకు సంబంధించి రాతపూర్వకంగా వివరణ ఇవ్వాలని కలెక్టర్ కు నోటీసులు జారీ చేసింది ప్రభుత్వం. అధికారికంగా నిర్వహించిన కార్యక్రమంలో జిల్లా కలెక్టర్ నిబంధనలు పాటించకుండా వ్యవహరించిన తీరును సర్కార్ తప్పుబట్టింది. రోజురోజుకూ వివాదాస్పదంగా కలెక్టర్ సందీప్ కుమార్ రూపా మారుతున్నారని సర్కార్ సీరియస్ అయింది. ఓ భూ నిర్వాసితుడి విషయంలోనూ నిన్న కోర్టు ఆయనకు వారెంట్ జారీ



చేసింది. ఈ క్రమంలో ఈరోజు(గురువారం) జిల్లావ్యాప్తంగా ఆది శ్రీనివాస్ కు మద్దతుగా నిరసన తెలిపారు బీసీ సంఘాల నేతలు. ఈ మేరకు కలెక్టర్ సంజయ్ రూకు రాష్ట్ర ప్రభుత్వ ప్రధాన కార్యదర్శి నోటీసులు జారీ చేశారు. సోమవారం మధ్యాహ్నం 3 గంటల్లోపు వివరణ ఇవ్వాలని సీఎస్ ఆదేశించారు. కలెక్టర్ ఇచ్చే వివరణను పరిశీలించి తదుపరి చర్యలు తీసుకోవాలని ప్రభుత్వం నిర్ణయించింది.



చిట్టాల్: కొందరు గిట్టని వ్యక్తులు తన ప్రతిష్ట దెబ్బతీసేందుకు, సామాజిక మాధ్యమాల ద్వారా అవాస్తవాల వ్యాపింపజేస్తున్నారని కాంగ్రెస్ ఎమ్మెల్యే కోమటిరెడ్డి రాజగోపాల్ రెడ్డి ఆవేదన వ్యక్తం చేశారు. అలాంటి వదంతులను నమ్ముద్దని పార్టీ శ్రేణులకు విజ్ఞప్తి చేశారు. గుంటూరులో ఓ కార్యక్రమానికి వెళ్తూ.. చిట్టాల్ మండలం పెద్దకాపర్తిలో కార్యకర్తలతో కలిసి ఆయన భోజనం చేశారు.

అనంతరం మీడియాతో మాట్లాడుతూ.. రాజీనామా చేస్తున్నారని, పార్టీ మారుతున్నారని, పార్టీ పెడుతున్నారని ఇలా

రీజనల్ రింగ్ రాడ్డు అలైన్మెంట్ పై కేటీఆర్ ఏమన్నారంటే...



వికారాబాద్ జిల్లా, సెప్టెంబరు 18 : రీజనల్ రింగ్ రోడ్డు అలైన్మెంట్ పై బీఆర్ఎస్ వర్గింగ్ ప్రెసిడెంట్, మాజీ మంత్రి కల్వకుంట్ల తారక రామారావు స్పందించారు. రీజనల్ రింగ్ రోడ్డు అలైన్మెంట్ ను రేవంత్ రెడ్డి ప్రభుత్వం ఎందుకు మారుస్తోందని ప్రశ్నల వర్షం

రకరకాల వార్తలు సృష్టిస్తున్నారు. “ కాంగ్రెస్ పార్టీ శ్రేయస్సు దృష్ట్యా, పార్టీని బలోపేతం చేసేందుకు కొన్ని సందర్భాల్లో నా అభిప్రాయాన్ని బహిరంగంగా చెప్పాను. అలా చెప్తే తప్పేంటి? ఇవాళ కూడా ఓ ప్రైవేటు కార్యక్రమానికి గుంటూరు వెళ్తుంటే.. మాజీ సీఎం జగన్మోహన్ రెడ్డిని కలవడానికి వెళ్తున్నానని వదంతులు సృష్టిస్తున్నారు.

నా రాజకీయ భవిష్యత్ గురించి మీడియా సమావేశం పెట్టి చెబుతా, అప్పటి వరకు ఈ దుష్ప్రచారాలు నమ్ముద్దని తెలంగాణ సమాజాన్ని కోరుతున్నా” అని రాజగోపాల్ రెడ్డి విజ్ఞప్తి చేశారు.

కురిపించారు. అలైన్మెంట్ ను మార్చి రోడ్డు నిర్మాణం చేపడితే మరో లగచర్ల ఘటన రివీల్ అవుతుందని వికారాబాద్ కలెక్టర్ ప్రతీక్ జైన్ ను హెచ్చరించారు కేటీఆర్. గతంలో ఆమోదించిన రీజనల్ రింగ్ రోడ్డు నిర్మాణం అలైన్మెంట్ ను మార్చి సర్వే నెంబర్లను ప్రకటించింది రేవంత్ రెడ్డి ప్రభుత్వం. అయితే, గతంలో నిర్మించే తలపెట్టిన మార్గంలో పెద్ద ఎత్తున ప్రభుత్వ భూములు ఉండటంతో అలైన్మెంట్ ను మార్చింది కాంగ్రెస్ ప్రభుత్వం. అలైన్మెంట్ మార్పుతో రైతులు భారీగా భూములు కోల్పోతున్నారు. ఈ విషయంపై వారం రోజులుగా వివిధ పద్ధతుల్లో నిరసన వ్యక్తం చేశారు అన్నదాతలు. అధికారులు తమను పట్టించుకోవడం లేదని కేటీఆర్ ను కలిశారు మోహన్ పేట మండల గ్రామాల రైతులు. అనంతరం కలెక్టర్ ప్రతీక్ జైన్ తో ఫోన్ లో మాట్లాడారు కేటీఆర్. పేద రైతుల భూములను గుంజకాని వారికి అన్యాయం చేస్తే మరో లగచర్ల ఘటన పోటు చేసుకుంటుందని కలెక్టర్ ను హెచ్చరించారు కేటీఆర్. అయితే, కలెక్టర్ ను హెచ్చరించిన వీడియో వికారాబాద్ జిల్లా పాల్వూస్ గ్రాపుల్లో హల్ చల్ చేస్తోంది.



నేపాల్ లో శాంతి స్థాపనకు అండగా ఉంటాం: సుశీలా కార్కీకి మోదీ హామీ

సోషల్ మీడియాపై నిషేధం, అవినీతి వ్యతిరేక నిరసనలతో కొన్ని రోజుల క్రితం అట్టుడికిన నేపాల్ లో పరిస్థితులు కుదుటపడ్డాయి. ఈ క్రమంలో ఆ దేశంలో శాంతి స్థాపనకు భారత్ అండగా ఉంటుందని ప్రధాని మోదీ హామీ ఇచ్చారు. తాత్కాలిక ప్రభుత్వ ప్రధానిగా ఇటీవల బాధ్యతలు తీసుకున్న మాజీ ప్రధాన న్యాయమూర్తి జస్టిస్ సుశీలా కార్కీతో ఆయన ఫోన్ లో మాట్లాడారు. ఈ సంభాషణకు సంబంధించిన విషయాలను మోదీ ఎక్స్ లో పంచుకున్నారు. సుశీలా కార్కీతో

అద్భుతమైన సంభాషణ జరిగిందని పేర్కొన్నారు. నిరసనల్లో ప్రాణాలు కోల్పోయినవారికి సంతాపం వ్యక్తం చేసినట్లు తెలిపారు. శాంతి, స్థిరత్వం పునరుద్ధరణకు ఆమె చేసే ప్రయత్నాలకు భారత మద్దతును పునరుద్ఘాటించినట్లు మోదీ వెల్లడించారు. సామాజిక మాధ్యమాల నిషేధంతో మొదలై.. అవినీతికి వ్యతిరేక ఉద్యమంగా మారిన నేపాల్ ఆందోళనలు హింసాత్మకంగా మారాయి. దీంతో ప్రధాని కేమీ శర్మ సహా పలువురు మంత్రులు తమ పదవులకు రాజీనామా చేశారు. ఈ క్రమంలోనే సుశీలా కార్కీని తాత్కాలిక ప్రధానిగా జెన్-జీ ఎంపిక చేసింది. గత శుక్రవారం ఆమె ప్రధానిగా ప్రమాణస్వీకారం చేశారు. కార్కీ సిపార్టు మేరకు దేశ అధ్యక్షుడు రామచంద్ర పౌడెల్ పార్లమెంటును రద్దు చేశారు. 2026 మార్చి 5న ఎన్నికలు నిర్వహించనున్నట్లు ఆయన ప్రకటించారు.



దమ్ముంటే జాబ్ హిల్స్ లో గెలిచి చూపించు.. కేటీఆర్ కు మంత్రి పొంగులేటి సవాల్..

ఖమ్మం: నేటి పేదోడి ప్రభుత్వం సంక్షేమ పథకాలు తెస్తుంటే.. కొంతమంది విషం కక్కుతున్నారని మంత్రి పొంగులేటి శ్రీనివాసరెడ్డి ఆరోపించారు. పాముకు కోరల్లో విషం ఉంటే, కొందరి నాయకులకు ఒళ్ళంతా విషం ఉంటుందని విమర్శించారు. ఎదులాపురం మున్సిపాలిటీ వరంగల్ క్రాస్ రోడ్డులో నిర్వహించిన కాంగ్రెస్ పార్టీ చేరికల కార్యక్రమానికి ఆయన ముఖ్యఅతిథిగా హాజరయ్యారు. ఈ సందర్భంగా ఆయన మాట్లాడుతూ.. ఈ వేదిక మీద నుంచి నాటి ప్రబుద్ధులను అడుగుతున్న.. ఇందిరమ్మ ఇట్లు ఇస్తుంటే మీకు కడుపు మంట ఎందుకని ఆయన ప్రశ్నించారు. పెదోడికి ఇల్లు కట్టించి ఉంటే మీకు ఈ పరిస్థితి ఉండేది కాదని హితవు పలికారు.

బీఆర్ఎస్ కు మరోసారి ప్రజలు బుద్ధి చెప్పారు.. బీఆర్ఎస్ నాయకులకు ప్రజలు రెండు పర్యాయాలు బుద్ధి చెప్పారని మంత్రి పొంగులేటి గుర్తు చేశారు. రాబోయే స్థానిక సంస్థల ఎన్నికల్లో కూడా ప్రజలు బుద్ధి చెప్పారని పేర్కొన్నారు. వారి సోదరి, బిడ్డ నమస్కరణ సీఎం రేవంత్ రెడ్డికి అంటగట్టి ప్రయత్నం చేస్తున్నారని మండిపడ్డారు. మూడున్నర సంవత్సరాల తర్వాత జరిగే ఎన్నికల గురించి ట్విట్టర్ టిల్లు మాట్లాడుతున్నారని పేర్కొన్నారు. ‘మీ పార్టీ శాసన సభ్యులు ఆరోగ్యం బాగాలేక చనిపోయారు. దానికి 15 రోజుల్లో ఎన్నికల పెద్దయ్యలే వస్తుంది. మీకు ఉన్న పరిజ్ఞానం, విజన్ గురించి నేను మాట్లాడను.. జుబ్బీహిల్స్ ఉపఎన్నికల్లో గెలిచి చూపించు’ అని కేటీఆర్ కు సవాల్ విసిరారు.

సువ్యవస్థ బచ్చా గాడివి... వచ్చే ఆసెంబ్లీ ఎన్నికల్లో కేటీఆర్ మీద బచ్చా గాడివి పెట్టి గెలిపిస్తామని మంత్రి పొంగులేటి కీలక వ్యాఖ్యలు

చేశారు. మూడున్నర సంవత్సరాల తర్వాత కేటీఆర్ ఇండియాలో ఉంటారో.. బ్యాగ్ నర్దుకుని విదేశాలకు వెళ్తారో చూడాలని ఎద్దేవా చేశారు. జుబ్బీహిల్స్ ఎన్నిక తర్వాత మీ పార్టీ స్థానం ఏంటో చూడు నాయన ట్విట్టర్ టిల్లు కేటీఆర్ అంటూ.. విమర్శించారు. మీ దరు దాక్షిణ్యాలతో ఎవరు బి ఫామ్ తీసుకోలేదని పేర్కొన్నారు. మీ నాయన మూడు సార్లు వచ్చి ముక్కు నేలకు రాసిన ఏమి చేయలేక పోయారని, సువ్యవస్థ బచ్చా గాడివి అని మండిపడ్డారు. కాంగ్రెస్ పార్టీ అంటే ఆపామాషీ పార్టీ కాదన్నారు. ఇచ్చిన మాట కోసం నిలబడి, నెరవేర్చే పార్టీ అని ధీమా వ్యక్తం చేశారు. ఈ పార్టీలో ఏ ఒక్కరు తప్పు చేయరని ఉద్ఘాటించారు. తల కిందులగా తపస్సు చేసిన పార్లమెంట్ ఎన్నికల్లో ఎన్ని సీట్లు వచ్చాయో.. స్థానిక సంస్థల ఎన్నికల్లో కూడా అవే సీట్లు వస్తాయని మంత్రి పొంగులేటి ధ్వజమెత్తారు.

కేటీఆర్ కామెంట్స్.. తంతే.. గారెబుట్టలో పడినట్లు లక్ష్మీలాటరీలో మంత్రి అయిన పొంగులేటి శ్రీనివాస్ రెడ్డి మట్టి పాతేరులో ఎలా గెలుస్తారో చూద్దామని మాజీ మంత్రి కేటీఆర్ అన్నారు. మంగళవారం తెలంగాణభవన్ లో భద్రాచలం నియోజకవర్గ ముఖ్యకార్యకర్తల భేటీలో పొంగులేటిపై కామెంట్స్ చేశారు. ఏడాది క్రితం పొంగులేటి ఇంటిపై జరిగిన ఈడి దాడుల్లో దొరికిన డబ్బు గురించి కేంద్రంగానీ, ఆయన గానీ ఎందుకు మాట్లాడటంలేదని ప్రశ్నించారు. ‘పొంగులేటి బీజేపీతో కుమ్మక్కయ్యారా? బీజేపీతో కుమ్మక్కైన రేవంత్ రెడ్డితో పొంగులేటి కలిసిపోయారా..?’ అని నిలదీశారు. ఈ నేపథ్యంలో కేటీఆర్ మాటలకు ఇవాళ(గురువారం) మంత్రి పొంగులేటి బదులిచ్చారు.



హైదరాబాద్ లో బుధవారం రాత్రి కురిసిన భారీ వర్షానికి లోతట్లు ప్రాంతాలు జలమయం అయ్యాయి. ఖైరతాబాద్ లోని ఓల్డ్ సీటీబిడ్ క్వార్టర్స్ లో కాలనీలు నీట మునిగాయి. దీంతో ప్రజలు ఇళ్ల నుంచి బయటకు రావడానికి ఇబ్బందులు పడుతున్నారు. జీహెచ్ఎంసీ సిబ్బంది మోటార్ల సాయంతో నీటిని తొలగిస్తున్నారు. బేగంపేట్ లోని

మోతీలాల్ నెహ్రూ పార్క్ కాలనీ పూర్తిగా నీట మునిగింది. రసూల్ పురలో ఇళ్లలోకి వరద చేరి ప్రజలు ఇబ్బందులు పడుతున్నారు. బేగంపేట్ లో అపార్ట్ మెంట్ లోని సెల్లర్ లోకి భారీగా వరద నీరు చేరింది. ముషీరాబాద్ నియోజకవర్గం భారీలింగంపల్లి శ్రీరాంనగర్ బస్టిలోకి నదుములోతు వరకు మురుగునీరు చేరింది.

కాంగ్రెస్ ప్రభుత్వాన్ని బదనాం చేసేందుకే భారత రాష్ట్ర సమితి విమర్శలు: మంత్రి సీతక్క



వైరా: ప్రజలకు సంక్షేమం, అభివృద్ధి అందించడమే ధ్యేయంగా కాంగ్రెస్ ప్రభుత్వం పనిచేస్తోందని మంత్రి సీతక్క అన్నారు. ఖమ్మం

జిల్లా వైరా మున్సిపాలిటీలో ఆమె పర్యటించారు. ఈ సందర్భంగా మంత్రి మాట్లాడారు. “రాష్ట్రాన్ని అభివృద్ధి చేస్తున్న కాంగ్రెస్ ప్రభుత్వాన్ని బదనాం చేసేందుకు భారత రాష్ట్ర సమితి పార్టీ విమర్శలు చేస్తోంది. యూరియాను సరఫరా చేయబట్టింది కేంద్ర ప్రభుత్వం. రైతులను తప్పుదోవ పట్టించేందుకు కాంగ్రెస్ ప్రభుత్వంపై ఆ పార్టీ విమర్శలు చేస్తోంది. గత ప్రభుత్వం రాష్ట్రాన్ని అప్పులమయం చేసింది. భారీ వర్షాలకు దెబ్బతిన్న రోడ్లకు మరమ్మత్తులు చేయస్తాం.

అర్బులైన పేదలందరికీ ఇందిరమ్మ ఇళ్ళు, మహిళలకు సంక్షేమ పథకాలు అందిస్తున్నాం. 42 శాతం బీసీ రిజర్వేషన్ అమలుకు కేంద్ర ప్రభుత్వం చొరవ చూపాలి. స్థానిక ఎన్నికల నిర్వహణకు రాష్ట్ర ప్రభుత్వం చర్యలు చేపడుతోంది” అని సీతక్క అన్నారు.

బతుకమ్మ దసరాకు టీజీఎస్ ఆర్ టీసీ 7754 ప్రత్యేక బస్సులు

హైదరాబాద్: బతుకమ్మ, దసరా పండుగల నేపథ్యంలో ప్రయాణికులకు ఎలాంటి ఇబ్బందులు తలెత్తకుండా టీజీఎస్ ఆర్ టీసీ చర్యలు చేపట్టింది. ఈ నెల 20 నుంచి అక్టోబరు 2 వరకు రాష్ట్ర వ్యాప్తంగా 7754 ప్రత్యేక సర్వీసులను నడపాలని నిర్ణయించింది. ఈ మేరకు ప్రణాళికలు సిద్ధం చేసింది. అందులో 377 స్పెషల్ సర్వీసులకు ముందస్తు రిజర్వేషన్ సౌకర్యం కల్పించింది. పండక్కి సాంతాళ్లు వెళ్లినవారు తిరుగుపయనమయ్యేందుకు వీలుగా అక్టోబర్ 5, 6 తేదీల్లోనూ రద్దీకి అనుగుణంగా బస్సులు నడిపేందుకు సిద్ధమవుతోంది. హైదరాబాద్ లో ప్రధానంగా ఎంజీబీఎస్, జేబీఎస్ తో పాటు ప్రయాణికుల రద్దీ ఎక్కువగా ఉండే కేసీపాచేబీ, ఉప్పల్ క్రాస్ రోడ్, ఉప్పల్ బస్టాండ్, దిల్ సుఖ్ నగర్, ఎల్ వీ నగర్, ఆరాంపుర్ తదితర ప్రాంతాల నుంచి ప్రత్యేక బస్సులను నడపనుంది. హైదరాబాద్, సికింద్రాబాద్ నుంచి రాష్ట్రం నలుమూలలలో పాటు ఆంధ్రప్రదేశ్, కర్ణాటక, మహారాష్ట్రకు కూడా ప్రత్యేక సర్వీసులు నడపనుంది. పండగ స్పెషల్ బస్సుల్లో ప్రత్యేక ఛార్జీలు వసూలు చేయనున్నారు.

